

ادبیتا

دعوتِ عمل

از جناب روشن صدیقی

جنتِ دیدہ اندازِ دگر پیدا کر حُسن آباد ہو جس میں وہ نظر پیدا کر
 کب سے پامال ہیں یہ ترکِ طلب کی راہیں عشق کی ایک نئی راہ گزر پیدا کر
 منتظر ہیں ابھی تیرے لئے لاکھوں جلوے تو ذرا وسعتِ دامنِ نظر پیدا کر
 فلکِ عشق کے ٹوٹے ہوئے تاروں کی قسم اک نئی انجمنِ شمس و قمر پیدا کر
 دل پڑ مردہ، محبت کو نہیں ہے درکار اس گلستاں کے لئے اک گلِ تر پیدا کر
 کیا ہوا اگر تری راتیں رہیں بیگانہ خواب حسن بیدار ہو جس سے وہ سحر پیدا کر
 جادواں جن سے بنے انجمنِ نیم شبی وہ ستارے کبھی اے دیدہ تر پیدا کر
 درجاناں پہ اگر حسرتِ سجدہ ہے تجھے عرش جس کے لئے جھک جائے وہ سر پیدا کر
 کوئی منزل جسے بیزار سفر کر نہ سکے وہ تناؤ و تقاضائے سفر پیدا کر
 منتظر جن کے لئے دیسے ہر دامنِ دوست دل کے ٹکڑوں کو وہی حل و گہر پیدا کر

عالم و عدۃ فردا جو یہی، تو سر و ش

اک نیا سلسلہ شام و سحر پیدا کر